


తెర

ఎ.వి. రెడ్డిశాస్త్రి



“నే నుసంగీత విద్వాంసుడనండీ” అన్నాడా పెద్దమనిషి తలెత్తి చూసేను. పొందూరు ఖద్దరు ధోవతీ, లాల్చీ, కండువా, ముఖాన్న విభూతి రేఖలు, వాటి మధ్యని కుంకు బొట్టు దుస్తులు కొద్దిగా మాసినట్లుగా అనిపించింది. “చెప్పండి” అన్నాను. “పండిత పామర రంజకంగా ఓ కచేరీ చేయాలని సంకల్పం, అందుకు మీ సహాయం వుంటే.....” మాటని పూర్తి చేయకపోయినా అతని వుద్దేశం తెలిసింది. గొంతులో వెలక్కాయ పడ్డట్టుంది. అయిష్టంగానే అయినా నా వుద్దేశాన్ని స్పష్టంగా చెప్పక తప్పలేదు. “అయ్యా, యీ వూర్లో రసజ్ఞులు అనేవాళ్లు అస్సలు లేనేలేరు. ఇక్కడున్న వాళ్లందరివీ బొత్తిగా చవకబారు అభిరుచులు. ఇలాటివాళ్లకి శాస్త్రీయ సంగీతం వినిపించడం అంటే, చెవిటిముందు శంఖం వూదినట్లే. మీ సభ రసాభాసు కావడం తప్ప వేరే ప్రయోజనం ఏదీ వుండదు. అంచేత నా మనమనే దేటంటే, మీ పాండిత్యానికి గుర్తింపుగా ఏదో తృణంవో, పణంవో చేతులో పెద్దాం. దాంతో తృప్తిపడి మరేదేనా వూరికి వెళ్లి మంచి శ్రోతలముందు కచేరీ చేస్కోండి” అన్నాను.

నా మాటలకి విద్వాంసుడు బాగా చిన్నబుచ్చుకున్నట్టు కనిపించేడు. కాసేపు నిశ్శబ్దంగా కూర్చోని, ఓ నిట్టూర్పు విడిచి “అయ్యా! నాకు డబ్బు ముఖ్యంకాదండీ! అవసరమైతే ఆకలైనా భరిస్తానుగాని, నా విద్యని గమనించని వాళ్లనుండి, వాళ్ళిచ్చే దాన్ని పుత్తి పుణ్యందానంగా మాత్రం స్వీకరించలేను. ఇలా అన్నందుకు మన్నించండి తమకి వీలుపడితే నా కచేరీ యేర్పాటు చేయించి, పాటపూర్తయినాక యివ్వదలుచు

కున్నదేదో యివ్వండి. అలావీలు పడదంటారా, నా దారిన్నేను పోతాను.” ఇదేం తిక్కమనిషిరా అనిపించింది- మా వూరి జనాలకి చవకబారు అభిరుచులు తప్ప, ఘంచీ అభిరుచులేవని చెప్పినా అర్థం చేస్కోడే! అయితే ఆయన్నిచూస్తుంటే మాత్రం ఎందుకో ఆర్థభావం కలిగింది. అతని అభ్యర్థనని కాదనడానికి మనస్సు అంగీకరించలేదు. కాసేపు నాలోనేనే తర్కించుకొని యిలా అన్నాను. “మీపాట కచేరీ యేర్పాటు చేయిస్తానుగాని ఓ షరతుకి మీరంగీకరించాలి విద్వాంసుడిచేత కచేరీ చేయించి, అతను మనసులో బాధపడేలా చేయడం నాకిష్టంవుండదు. అంచేత మీరు తెరవెనకాతల కూర్చుని కచేరీ చెయ్యాలి, తెరకివతల మా అలగా జనం కూర్చోని ఈపాటవంటారు. మా

వాళ్లు మీపాటకి ఏరకంగా స్పందిస్తారో మీ కళ్లబడకుండా వుండడమే మంచిది. ఒక వేళ మీ అదృష్టంబావుండి, మీపాట కచేరీ రక్తికట్టించుకోండి, అంతకన్నా కావలసిన అదృష్టం ఏంవుంటుంది?” అన్నాను.

షరతుకి అంగీకరించేడు పండితుడు. అతగాడికి తన పాండిత్యంమీద, సమ్మోహనశక్తిమీదా వున్న విశ్వాసం చూస్తుంటే, నాకు నిజంగా ఆశ్చర్యం వూపేసింది, నవ్వు వచ్చింది.

సరే మావూరు స్కూల్లో సంగీత సభా కార్యక్రమం యేర్పాటు చేయించేను. విశాలంగా వున్న ఒక హాలులో బల్లల్లో స్టేజీ కట్టించి, దానికి ముందుగా తెర



ఏర్పాటు చేయించేను. పంచాయితీ ప్రెసి డెంట్లు ఎటువంటి రావణాసురుళ్ల మీకు తెలియందికాదు. మావూరి పంచాయితీకి నేను సర్పంచ్ ని. ఏతావతా మా వూర్లో నామాట సుగ్రీవాజ్ఞ. నా పిలుపుని చచ్చినట్టు మన్నించి, పూరిజనం వల్లా- అంటే ముసలీ, ముతక, పిల్లా జెల్లా అంతా విచ్చేశారు సభకి. విద్వాంసుడు యింకా స్కూలు ప్రాంగణం చేరుకోలేదప్పటికి నేను మైకు అందుకొని చెయ్యవలసిన హెచ్చరిక చేసేను, "ఇష్టంపున్నా లేకపోయినా చచ్చినట్టుకూర్చుని సంగీతం వినవలసిందే. ఎవరైనా బరితెసించి పిలికూతలు, కుక్కకూతలు కుయ్యడంగాని, వెకిలి నవ్వులు చెయ్యడంగాని చేశారో - అటు వంటి అల్లరికి దిగినవాళ్లకి తగిన శాస్త్ర జరుగుతుంది. ఆనక ఏడ్చి, మొత్తుకొని లాభంలేదు." ఈ వార్నింగ్ వజ్రాయుధంలా పనిచేసింది - చేరిన జనంలోంచి ఒక్కడంటే ఒక్కడుకూడా కిక్కురుమనకుండా, కుక్కన పేలల్లా కూర్చున్నారూ సభ జరుగుతున్నంత సేపున్నా.

బాగా నిస్పృహ పడిపోయేడు విద్వాంసుడు. సభ ముగిసింది. హర్షధ్వనాలు, కర తాళధ్వనులు యిలాటివేవీలేవు. నాకూ, నా దాదాగిరికి జడిసిన జనాలు కిక్కురు మనకుండా స్కూలు బిల్డింగు ఖాళీచేసి వెళ్లిపోయేరు. తెరతప్పించి విద్వాంసుడ్ని చూద్దు నుకదా కన్నీళ్లతో ఎంతో దయనీయంగా కనిపించేడు. ఎటువంటి జనాన్నేనాసరే, తన సంగీత మాధుర్యంతో మంత్రముగ్ధుల్ని చెయ్యగలనని ఆయనగాని భావించివుంటే, నిజంగానే ఆయన ప్రజ్ఞకి శృంగభంగంవ యింది. నన్నుచూసి గద్గదస్వరంతో యిలా

విని సంతోషంతో ఎగిరిగంతులు వెయ్యక పోతే చూస్కోండి- నా ప్రాణాలు తీసి మీ ముందు పెడతాను."

పరాజయం అతన్ని అంతలా కలచివే సినందుకు చాలా బాధపడ్డాన్నేను. అతన్ని ఎలా పూరడించడం? మెరుపులా ఓ ఆలోచన మెరిసింది మనసులో. ఎలాగైనా అతగాడి మనసుకి తృప్తి కలిగించి మరీ మా పూరినుండి పంపించాలి- అదీ నా నిర్ణయం. మనసులో అప్పటి కప్పుడే ఓ పథకం రూపు దిద్దుకుంది. అంచేత విద్వాంసుడు కోరిన విధంగా మర్నాడు మళ్ళీ కచేరీ ఏర్పాటు చెయ్యడానికి అంగీకరించేను. అయితే షరా మాత్రం మామూలే అని చెప్పేను. "తెర వెనక భాగోతంవేకదా- అలాగే కానివ్వండి"

తెరతప్పించి విద్వాంసుడ్ని చూద్దునుకదా--- కన్నీళ్లతో ఎంతో దయనీయంగా కనిపించేడు. ఎటువంటి జనాన్నేనా సరే, తన సంగీత మాధుర్యంతో మంత్రముగ్ధుల్ని చెయ్యగలనని ఆయన గాని భావించివుంటే, నిజంగానే ఆయన ప్రజ్ఞకి శృంగభంగమయింది.

అన్నాడు పండతుడు- అతగాడ గాంతులో కాస్త నిష్ఠూరం ధ్వనిగా వినపడింది. అనుకున్న ప్రకారం మర్నాడు మళ్ళీ సభయేర్పాటు జరిగేయి. అయితే ముందు రోజు జరిగిందానికి, యివార్తి సభకి చాలా తేడావుంది.

ఇక్కడ నేను అతిగోప్యంగా దాచుకు వస్తున్నా స్వవిషయం మనవిచేస్తాను. ఈ పల్లెటూరి రాజకీయాల్లోకి ప్రవేశించేక తప్ప నిసరిగా దాదాగిరి చెలాయించవలసివస్తోంది. కాని నేను మద్రాసులో చదువువెలగ బెట్టిన రోజుల్లో నా అవతారం మరోలా వుండేది. చెప్పొద్దూ, నాకు కర్నాటక సంగీతం మంటే ఎంతోయిష్టం. మద్రాసులో జరిగే ప్రతి సంగీత కచేరీకి విధిగా హాజరవుతూ వుండేవాడ్ని. అంచేత చెప్పొచ్చే దేవిటంటే, మంచి సంగీతం తాలూకా అనుపానులన్నీ నాకు బాగా తెలుసు.

అన్నాడు! "అయ్యా, నాకు తెలీలేదు- నా కచేరీ యింతలా అరణ్యరోదనమవుతుం దని. మన్నించండి- తమని బోలెడు శ్రమ పెట్టినందుకు. అయినా మీరు అన్యధా భావించనంటే మరొక్క చిన్నప్రార్థన-" అని ఆగేడు. నీరు నిలిచిన అతని కళ్లలోకి చూడగానే అతని కోరిక ఎటువంటి దేనా తీర్చాలనీ ఆవేశం కలిగింది. "చెప్పండి- నేనేం సహాయం చెయ్యగల్గో" అన్నాడు. "మరేంలేదు- రేపు మళ్ళీ మరొక్క సారి యీ శ్రోతల్లోనే సభ ఏర్పాటు చేయి చండి. ఇవాళ నా పాటకి తట్టుకోలేక తల పట్టుకున్న యీ శ్రోతలే, రేపు నా పాట

పూరిజనాలు ఎవరూ రాకుండా జాగ్రత్త పడ్డాను. మాచుట్టుపట్ల వూళ్లలో- కొద్దిమందే అవుగాక- కొంతమంది రస జ్ఞులు, కవులు, మంచి చెడూ తెలిసిన వాళ్ళూ వున్నారు. అయితే యిలాటి వాళ్లం దర్నీ వెతికిపట్టుకొని సభకి తెచ్చేటప్పటికి నాకు చచ్చినంత శ్రమయింది. ఇంతా చేస్తే హాజరైన వాళ్ల సంఖ్యనిచూస్తే నిండా పాతి కమందిలేరు. జనం పల్చగా వున్నారని, ఏదో

మేర్చానీకి ఏర్పాటు చేసిన కార్యక్రమం అని విద్వాంసుడు గ్రహించకుండా వుండేందుకే మళ్ళీ తెర వేయించడం జరిగింది.

అనుకున్న వేళకి కాస్త అటూ యిటుగా కచేరీ ఆరంభంవయింది. మొదటిపాట వినీ

కచేరీ ఆరంభంవయింది. విద్వాం సుడు హంసధ్వని రాగంలో 'వాతాపిగణప తింభజే' ఎత్తుకున్నాడు. అతని ఎత్తుబడి విధానం చెవిన పడిపడగానే గ్రహించేశాను యితగాడు నిజంగానే కృషి, పాండిత్యం వున్న విద్వాంసుడని. అయితే యేంలాభం? తెరకి యివతల కూర్చున్న వాళ్ళు అసలు సిసలైన అలగాజనం. కేకలు, ఈలలు, అరు పులు, గెంతులు సంగీతంగా చెలామణి అవుతున్న వాతావారణంకీ అలవాటుపడ్డ వాళ్ళు వీళ్లంతా, విద్వాంసుడి ఆలాపనల్లో వినపడుతున్న సాగసులు వాళ్లకేం తెలు స్తాయి? ముత్యాలంటి కీర్తనలు గానం చేసినా, జనాల్నుంచి ఏ రకమైన ప్రోత్సాహం, స్పందనా లభించక పోవడంతో



మతం వేరైతేను యేమోయి?
మనసు లొకటై మనుషులుంటే
జాత మన్నది లేచి పెరిగి
లోకమున రాణించునోయి!

పరుల కలిమికి పొర్లియేడ్చే
పాపికెక్కడ సుఖం కద్దోయి?
ఒకరిమేల్ తన మేలనెంచే
నేర్పరికి మేల్ కొల్లలోయి!

గురజాడ

వినగానే మూర్ఛవచ్చినంత పనయింది నాకు. ఓలొల్లాయి పాటని ఎత్తుకున్నాడు. పండితుడు. సభలో తెరకి యిటు ప్రక్కన ఆసీనులైన రసజ్ఞులు ముఖాలు చూసుకోడం గమనించేను. పామర రజకంగా పాడదాంవ నుకున్నాడు కాబోలు, రెండోపాటని పండిత జనరంజకంగా పాడ్డాడులే అని కొద్దిగా సరిపెట్టుకున్నాను. రెండోపాటకి ఆలా పన ఆరంభంవయింది. శ్రావ్యంగా వుందని సభికులు తలలూగించేరు. ఆలాపన పూర్తయింది. హటాత్తుగా. మరో రెండర్తాల బూతుపాటని ఎత్తుకొని, వూపిరి సలపని వ్వని వేగంతో పాటని పాడేడు పండితుడు. పాడిన విధానం భేషుగ్గా వున్నా, పాడిన పాట మాత్రం జగుప్పొకరంగా వుంది. నాకు చెమటలు పట్టేశాయి. తెరవెనక్కి పరిగెత్తి "ఇదేం పాటలండీ బాబూ! నిన్నటి పాండి త్యాన్ని ఏ తుంగలో తొక్కేశారు?" అన్నాను గాభరా పడిపోతూ. కోపంతోను, కసి తోను కంపించిపోతున్న గొంతుకతో "ఏం, మీ జనాలకి యీ పాండిత్యంచాలదా? చాలంటే చెప్పండి, యింకాస్త ఘోషైన బూతుకూతలు నాలుగుపాడి వినిపిస్తాను." అన్నాడు రౌద్రంగా సభరసాభా సైంది. వచ్చి

వాళ్ళంది నకో లైబ్రు....



నవాళ్లు రసజ్ఞులయ్యా అని ముందుగా యితగాడికి చెప్పక పోడం పెద్ద పొరపాటు. వచ్చిన రసజ్ఞులు అభినందిస్తుంటే, యితను ఆశ్చర్యపోతూ వుంటే చూడాలని నేను వేసిన ఎత్తుగడ చిత్తయిపోయింది. సభకి విచ్చేసిన రసజ్ఞులముందు తలెత్తుకోడం ఎలాగా అని ఓ పక్క మధనపడిపోతూ, సమక్షానికి విచ్చేసిన పండితుడ్ని చీవాట్లు పెట్టి అవమానించలేక మరోపక్క బాధపడి పోతూ సభని అంతటితో ఆపుచేయించాను గాయకుడికి అస్వస్థత చేసిందని సభా

మర్యాదలు తెలియని అతని శిష్యుడు యేదో విధంగా కార్యక్రమం జరిగిందనిపించాలనే వుద్దేశంలో యిలాటిలొల్లాయి పాటలు పాడే డని స్పరిచెప్పి సహృదయుల ముందు నా పరుపు కాపాడడానికి ప్రయత్నం చేశాను. విద్వాంసుడ్ని విడిగా కల్చుకొని, అతని చేతిలో ఓ అయిదువందల పద హార్లు కుక్కీ, గుట్టు చప్పుడుకాకుండా రాత్రికి రాత్రే మనుషుల్ని తోడిచ్చి అతన్ని వూరినుండి పంపేశాను.

రాయదుర్గంలో కథాతోరణం

అనంతపురం ఆకాశవాణి కేంద్రం వారు రాయదుర్గం సాహితీ కళాసమితి సంయుక్తాధ్వర్యంలో 25-7-93న 'కథా తోరణం' కార్యక్రమం నిర్వహించారు. ప్రముఖ కథారచయిత శ్రీ శాంతినారాయణ కథా రచయితలను మిత, హిత వచనాలతో పరిచయం చేశారు. రాయదుర్గం ఎమ్. ఎల్.ఎ. శ్రీ పి.వేణుగోపాలరెడ్డి అధ్యక్షత వహించిన ఈ సభకు కథా రచయిత్రి శ్రీమతి డి. సుజాతాదేవి ముఖ్య అతిథిగా పాల్గొన్నారు. తొలుత రాయదుర్గం సాహితీ కళాసమితి కార్యదర్శి శ్రీ కె. జగ దీప్ ఆహ్వానం పలికారు. అనంతపురం ఆకాశవాణి కార్యక్రమ నిర్వహణాధికారి శ్రీ నాగసూరి వేణుగోపాల్ తమ ఆకాశవాణి ద్వారా ఆహుతుల సమక్షంలో ఏర్పాటు చేస్తున్న కార్యక్రమాలు ముఖ్యంగా కథా సమ్మేళనాలు ఎంతో స్పందన కలిగిస్తున్నాయని ఈ కార్యక్రమాల పట్ల అందరూ ఆసక్తి చూపిస్తున్నారని చెబుతూ ఇలాంటి కార్యక్రమాలు ఇకముందు కూడా జరపను

న్నట్లు తెలియచేశారు. అధ్యక్షత వహించిన శ్రీ పి.వేణుగోపాలరెడ్డిగారు ప్రపంచమంతా నిండి ఉన్న అరాచకం, దోపిడీ, దౌర్జన్యాలు, కథా వస్తువులుగా రావాల్సిన ఆవశ్యకతను తెలియచేశారు. ముఖ్య అతిథి శ్రీమతి డి.సుజాతాదేవి, కథా రచనలోని వైశిష్ట్యాన్ని వివరిస్తూ రచయితలు వస్తు స్వీకారంలో సంస్కారాన్ని చూపాలని, కథకు ముడిప దార్లం వాస్తవికత కావాలని, అన్నారు. ఆకాశవాణి స్టేషన్ ఇంజనీర్ శ్రీ ఎస్.శాస్త్రి కార్యక్రమ నిర్వహణాధికారి శ్రీ ఆర్.వి.ర

మణమూర్తి ఇతర ఊళ్ళలో కార్యక్రమాలు నిర్వహించడంలోని సాధకబాధకాలు వివ రించారు.

ఈ కథాతోరణంలో శ్రీ.కె.జగదీష్, శ్రీమతి డి.సుజాతాదేవి, శ్రీ. పి. ఓబయ్య, శ్రీ కె.ఎమ్.రా యుడు ఎన్.కేశవరెడ్డి, కృష్ణవాణి బాలకొండ ఆంజనేయులు, స్వర్ణపల్లి విదం బరరెడ్డి తదితరులు స్వీయకథలు చదివారు.

ఆకాశవాణి ప్రోగ్రాం ఎగ్జిక్యూటివ్ శ్రీ నాగ సూరి వేణుగోపాల్, రచయిత్రి శ్రీమతి డి.సుజాతాదేవి, రాయదుర్గం ఎమ్.ఎల్.ఎ. శ్రీ పి. వేణుగోపాల్, స్టేషన్ ఇంజనీర్ శ్రీ కె.ఎస్.శాస్త్రి ప్రోగ్రాం ఎగ్జిక్యూటివ్ శ్రీ ఆర్.వి.రమణమూర్తి.

